

सत्तरः क्रोशविस्तारं बहुगुणलताकुलम् ।
मनोज्ञं रमणीयञ्च जलजैश्चापि संवृतम् ॥
तत्र मूढालिपद्मानि द्योतयन्ति दिशो दश ।
एकान्तु दृश्यते श्वेतमेकं रुक्ममयं तथा ॥
तत्र ब्रह्मसरं नाम गुह्यं क्षेत्रं परं मम ।
उत्तरेण तु पार्श्वेन मम क्षेत्रस्य सुन्दरि ॥
तत्र कुण्डं महाभागे पर्वते च समाश्रितम् ।
धारा यत्र पतेच्चैव स्थूला मृषलसन्निभा ॥
तत्र स्नानञ्च कुर्वीत घटकालोपितो नरः ।
ब्रह्मलोकं समासाद्य मोदते नात्र संशयः ॥
अथ प्राणान् प्रमुच्येत तत्र ब्रह्मसरे मम ।
ब्रह्मणा समनुज्ञातो मम लोकश्च गच्छति ॥
तत्राश्चर्यं महाभागे रम्ये ब्रह्मसरे शृणु ।
मङ्गला यानि पश्यन्ति घोरं संसारमोक्षणम् ॥
चतुर्विंशतिहादृश्यां सा धारा पृथुलेक्षणे ।
मध्याह्ने पतते भूमे यावत् सूर्यः स तिष्ठति ॥
पराहते तु मध्याह्ने सा धारा न पतेद्भुवि ।
एवं तत्र महाशर्यं पुण्ये ब्रह्मसरे मम ॥
इति वाराहे सानन्दरमाहात्म्यनामाध्यायः ॥
सानसिः पुं, (सन्त्यते दीयते दक्षिणाद्यर्थमिति ।
षण्ण दाने + "सानसिर्वर्णसौति ।" उणा० ४ ।
१०७ । इति असिप्रत्ययेन साधुः ।) सुवर्णः ।
इत्युणादिकोषः ॥ (संभजनोये, त्रि । यथा,
ऋग्वेदे । १० । १४० । ४ ।

"पृणञ्चि सानसिं क्रतुम् ॥"

"सानसिं संभजनोयं क्रतुं कर्म पृणञ्चि
अस्माभिः संपर्चयसि फलेन वा संयोजयसि ॥"
इति तद्वाक्ये सायणः ॥)
सानिका, स्त्री, (सन्ति सुखरमिति । षण्ण दाने +
खुल् । टाप् अत इत्वम् ।) वंशी । इति शब्द-
रत्नावली ॥

सानुः पुं, स्त्री, (सन्त्यते सेव्यते मुनिप्रभृतिभिरिति
सन सेवायाम् + "दुसनिजनोति ।" उणा० १ ।
३ । इति जुष् ।) पर्वतसमभूभागः । तत्पठ्यायः ।
खुः २ प्रत्ययः ३ । इत्यमरः । २ । ३५ ॥ (यथा,
रामायणे । २ । ३१ । २७ ।

"भवास्तु सह वेदेह्या गिरिसानुषु रंश्यते ।
अहं सर्वं करिष्यामि जायतः स्वपतञ्च ते ॥"
वनम् । वात्या । मार्गः । अग्रम् । कीविदः ।
इति मेदिनी ॥ अर्कः । पञ्चवः । इति जटाधरः ॥

सानुजं, स्त्री, (सानो जायते इति । जन् + डः ।)
प्रपौष्टरौकम् । इति राजनिर्घण्टः ॥
सानुजः, पुं, (सानो पर्वतप्रस्थे जायते इति ।
जन + डः ।) तुल्यरुद्वजः । इति राजनिर्घण्टः ॥
अनुजेन सह वृत्तमाने सानुजाते च त्रि ॥
सानुमान्, [तु] पुं, (सानुर्विद्यतेऽस्येति । सानु +
मनुप् ।) पर्वतः । इति हेमचन्द्रः ॥ (यथा,
रघुः । ८ । ८० ।

"न पृथग्जनवच्छुचो वशं
वशिनामुत्तम ! गन्तुमर्हसि ।
दुमसानुमतां किमन्तरं
यदि वायौ हितयेऽपि ते चलाः ॥"

वाचलिङ्गेऽपि दृश्यते । यथा, रामायणे । २ ।
४८ । १० ।

"आपगाश्च महानृपाः सानुमन्तश्च पर्वताः ॥"
सानेयिका, स्त्री, (सानेयी + स्त्री + कन् ।) वंशी ।
इति शब्दरत्नावली ॥

सानेयी, स्त्री, वंशी । इति शब्दरत्नावली ॥
सान्तपनं, स्त्री, (सान्तपतीति । सम् + तप् + ल्युः ।
ततः स्त्री + अच् ।) व्रतविशेषः । इत्यमरः । २ ।
७ । ५२ ॥ यथा,—

"गोमूत्रं गोमयं चौरं दधि सर्पिः कुशोदकम् ॥
एकरात्रोपवासश्च कच्छं सान्तपनं स्मृतम् ॥"
इति मानवे ११ अध्यायः ॥

गोमूत्रमिति । गोमूत्रादि एकीकृत्य एकस्मिन्
हनि भक्षयेत् नान्यत् किञ्चिदद्यात् अपरदिने
चोपवासः । इत्येतत् सान्तपनं कच्छं स्मृतम् ।
यदा तु गोमूलादिषट् प्रत्येकं षड्दिनानुरूप-
मुच्यते सप्तमे दिने चोपवासः तदा महासान्त-
पनं भवति । तथा च याज्ञवल्करः ।

"कुशोदकञ्च गोचौरं दधि मूत्रं शृङ्गदं घृतम्
जम्बू । परेऽङ्गुरपक्वेत् कच्छं सान्तपनश्चरन् ॥
पृथक् सान्तपनद्वयैः षडङ्गः सौपवासिकः ।
सप्ताहेन तु कच्छोऽयं महासान्तपनं स्मृतम् ॥"
इति कुल्लूकभट्टः ॥

गारुडे १०५ अध्यायेऽप्येवम् ॥ (सन्तापके,
त्रि ॥ यथा, ऋग्वेदे । ७ । ५८ । ८ ।

"सान्तपना इदं हविर्मरुतस्तानुजुष्टन ॥"

"सान्तपनाः शत्रूणां संतापका हे मरुतः ॥"
इति तद्वाक्ये सायणः ॥ सन्तपनस्य सूर्यस्येद-
मिति । अण् । सूर्यसम्बन्धिनि च त्रि । यथा,
वाजसनेयसंहितायाम् । १७ । ८५ ।

"स्ततवांश्च प्रधासी च सान्तपनश्च गृहमेधो च"
'सान्तपनः सूर्यस्ततसम्बन्धौ सान्तपनः ।' इति
तद्वाक्यम् ॥)

सान्तरं, त्रि, विरलम् । इति जटाधरः ॥ (यथा,
बृहत्संहितायाम् । २२ । ३ ।

"यदि ताः स्युरेकरूपाः

शुभास्ततः सान्तरास्तु न शिवाय ॥")

अन्तरेण सह वर्त्तमानञ्च ॥ (सावकाशम् ।
यथा, महाभारते । ७ । ११ । १८ ।

"तस्य जिह्वामभिप्रायं ज्ञात्वा द्रोणोऽथ तत्त्व-
वित् ।

तं वरं सान्तरं तस्मै ददौ संचिन्त्य बुद्धिमान् ॥"
सान्व, क सामयोगे । इति कविकल्पद्रुमः ॥ (चुरा०
पर०-सक०-सेट् ।) क, सान्वयति शीतार्त्तं
दयालुः । इति दुर्गादासः ॥

सान्व, त् क सान्वने । इति कविकल्पद्रुमः ॥
(अदन्तचुरा०-पर०-सक०-सेट् ।) दन्त्यादि-
स्वाम्यः वकारोपधः । सान्वनं प्रियकरणम् ।
सान्वयति सान्वापयति । इति दुर्गादासः ॥
सान्वं, स्त्री, (सान्व सान्वने + घञ् ।) अत्यर्थ-
मधुरम् । तत्तु कर्णमनःप्रौतिजनकं वाक्यम् ।
(यथा, महाभारते । ५ । १४० । २ ।

"कानि सान्वानि गोविन्दः सूतपुत्रे प्रयुक्त-
वान् ॥")

साम । तच्च प्रियवादार्यप्रदानसम्बन्धादिभिः
क्रोधीपशमनम् । इत्यमरभरतौ ॥ (यथा,
माघे । २ । ५४ ।

"चतुर्थोपायसाध्ये तु रिपौ सान्वमपक्रिया ।
स्वेयमामज्वरं प्राज्ञः कोऽभसा परिविञ्चति ॥"
दाक्षिण्यम् । इति मेदिनी ॥

सान्वनं, स्त्री, (सान्व + ल्युट् ।) सामोपायः ।
इति हेमचन्द्रः ॥ प्रियकरणम् । इति सान्व-
धातुटीकायां दुर्गादासः ॥ (यथा, महाभा-
रते । २ । ३८ । ६ ।

"नाम्ने देयो ह्यनुनयो नायमर्हति सान्वनम् ।
लोकवृद्धतमे कृष्णे योऽर्हनां नाभिमन्यते ॥"
सान्वना, स्त्री, स्त्री, सान्व + युच् । टाप् । स्त्रीपक्षे
ल्युट् ।) सान्वनम् । प्रणयः । यथा । "प्रणयः
सान्वना न ना ।" इति जटाधरः ॥

सान्ववादः, त्रि, (सान्वस्य सामस्य वादः
कथनम् ।) सान्वनावाक्यम् । इति केचित् ॥
सान्दीपनिः, पुं, (सन्दीपनस्यापत्यमिति । सन्दी-
पन + इञ् ।) मुनिविशेषः । यथा, ब्रह्मवैवर्ते
श्रीकृष्णजन्मखण्डे । ८८ । ३० ।

"विश्वामित्रः सतानन्दो जजलिस्त्रैतिलिस्थथा
सान्दीपनिश्च ब्रह्मांशो योगिनां ज्ञानिनां गुरुः ॥"
अपि च ।

"विदिताखिलविज्ञानी तत्त्वज्ञानमयावपि ।
शिष्याचार्यक्रमं वीरौ ख्यातयन्ती यदूत्तमौ ॥
ततः सान्दीपनिं काश्यपमन्त्रिपुरवासिनम् ।
अस्त्रार्थं जग्मतुर्वीरौ बलदेवजनाहं नौ ॥"
काश्यं काश्यां जातम् ।

"तस्य शिष्यत्वमभ्येत्य गुरुवृत्तिपरौ हि तौ ।
दर्शयाच्चक्रतुर्वीरावाचारमखिले जने ॥
सरहस्यं धनुर्वेदं ससंग्रहमधीयताम् ।
अहोरात्रं चतुःषष्ट्या तदङ्गुतमभूद्विज ॥

सान्दीपनिरसंभावं तयोः कर्मातिमानुषम् ।
विचिन्त्य तौ तदा मेने प्राप्ता चन्द्रदिवाकरौ ॥
अस्त्रग्राममशेषञ्च प्रोक्तमात्रमवाप्य तौ ।
ऊचतुर्व्रियतां या ते दातव्या गुरुदक्षिणा ॥

सोऽप्यतौन्द्रियमालोक्य तयोः कर्म महार्मा
अयाचत मृतं पुत्रं प्रभाते लवणार्णवे ॥"
अतोन्द्रियं अन्यत्रादृष्टपूर्वम् ।

"गृहीतास्त्रौ ततस्त्रौ तु साधंप्राप्तौ महोदधिः
उवाच न मया पुत्रो हतः सान्दीपनेरिति ॥
देव्यः पञ्चजनो नाम शङ्करूपः स बालकम् ।
जग्राह सोऽस्ति सलिले ममैवारिनिमृदन ॥

इत्युक्तोऽन्तर्जलं गत्वा हत्वा पञ्चजनञ्च तम् ।
कृष्णो जग्राह तस्यास्त्रिप्रभवं शङ्खमुत्तमम् ॥
तं पाञ्चजन्यमापूर्य गत्वा यमपुरीं हरिः ।
बलदेवश्च बलवान् जित्वा वैवस्वतं यमम् ॥
तं बालं यातनासंस्थं यथापूर्वशरैरिणम् ।
पित्रे प्रदत्तवान् कृष्णो बलश्च बलिवां वरः ॥"
इति विष्णुपुराणे । ५ । २१ । १८ । ३० ।